



मृगेन्द्र-सम्झना बाल चिकित्सा अनुसन्धान अनुदान

सञ्चालन कार्यविधि-२०८०

(नेपाल पेडियाट्रिक सोसाइटी केन्द्रीय कार्य समितिबाट अनुमोदित मिति: २०८० श्रावण २७ गते)

नेपाल पेडियाट्रिक सोसाइटी (नेपास)-२०८०

(Handwritten signatures and names of the committee members)

प्रस्तावना

नेपालमा देखिने बिभिन्न प्रकारका बाल रोग सम्बन्धी अनुसन्धान र अन्वेषणमा प्रोत्साहन गर्न अनुदान, सहयोग तथा नगद वा जिन्सी पुरस्कार प्रदान गरेर प्रोत्साहित गरी भविष्यमा नेपासलाई एक उत्कृष्ट प्रतिष्ठानको रूपमा स्थापना गराउने उद्देश्यका साथ नेपालमा कार्यरत बाल रोग अध्ययनरत चिकित्सक पोस्ट ग्राजुएट (PG) स्टुडेन्ट (पि.जी. रेजिडेन्ट), मेडिकल अफिसर तथा बाल रोग विशेषज्ञहरू मध्येबाट उत्कृष्ट अनुसन्धान प्रस्तावना (Proposal) पेश गर्ने चिकित्सकलाई प्रोत्साहन स्वरूप अनुसन्धान अनुदान प्रदान गर्नका लागि नेपाल पेडियाट्रिक सोसाइटीको विधान २०४३ (संशोधन समेत) ले दिएको अधिकार प्रयोग गरी अनुसन्धान अनुदान लाई व्यवस्थित रूपमा सञ्चालन गर्न वाञ्छनीय भएकोले यो “मृगेन्द्र-समझना बाल चिकित्सा अनुसन्धान अनुदान कार्यविधि २०८०” तर्जुमा गरी लागू गरिएको छ ।

१. संक्षिप्त नाम र प्रारम्भ:

- (क) यस अनुदानको नाम मृगेन्द्र-समझना बाल चिकित्सा अनुसन्धान अनुदान (Mrigendra-Samjhana Paediatrics Research Grant) हुनेछ ।
- (ख) यस वर्ष देखी शुरु गर्न लागिएको यो अनुदान डा. मृगेन्द्र राज पाण्डेज्युबाट नेपासको बयालिसौ (४२औ) वार्षिकओत्सवको उपलक्ष्यमा संचालित नेपकोन-२०२३ को दौरान नेपासलाई रु पाँच लाख (रु ५,००,०००/-) को चेक हस्तान्तरण गरे पश्चात बिधिवत रूपमा यो रिसर्च अनुदानको लागि सदुपयोग गर्न भनी नेपास केन्द्रिय समिती बाट निर्णय गरिएको छ ।
- (ग) यस मृगेन्द्र-समझना बाल रोग अनुसन्धान अनुदानको कूल धन राशी वार्षिक रु ४०,०००।०० (अक्षरूपी रु चालीस हजार मात्र) रहेको छ ।
- (घ) यो अनुदान बाल रोग अध्ययनरत चिकित्सक पोस्ट ग्राजुएट (PG) स्टुडेन्ट (पि.जी. रेजिडेन्ट), वा बाल रोग सम्बन्धी अनुसन्धान गर्छु भनी निबेदन गर्ने मेडिकल अफिसर वा बाल रोग विशेषज्ञहरू मध्येबाट कसैले (सोही प्राथमिकताको क्रममा) बाल रोग सम्बन्धी अनुसन्धान गर्छु भनी निबेदन गर्नेहरु मध्य बाट उत्कृष्ट अनुसन्धान प्रस्तावना (Proposal) पेश गर्ने लाई दियिने छ ।
- (क) यो कार्यविधि नेपाल पेडियाट्रिक सोसाइटीको केन्द्रीय कार्य समितिले अनुमोदन गरेपछि तत्काल लागू हुनेछ ।

परिच्छेद-१

२. परिभाषा: विषय वा प्रसंगले अर्को अर्थ नलागेमा यस कार्यविधिमा –

(क) “विधान” भन्नाले नेपासको विधान, २०४३ (संशोधित विधान २०७५ समेत) लाई सम्झनु पर्नेछ ।

(ख) “कार्यविधि” भन्नाले “मृगेन्द्र-समझना बाल रोग अनुसन्धान अनुदान कार्यविधि २०८०” लाई जनाउनेछ ।

(ग) “सोसाइटी” भन्नाले नेपाल पेडियाट्रिक सोसाइटी लाई सम्झनु पर्नेछ ।

(घ) “समिति” भन्नाले यसै कार्यविधि को परिच्छेद-२ को दफा ६ बमोजिमको समितिलाई सम्झनु पर्नेछ ।

३. उद्देश्य

बाल विशेषज्ञ चिकित्सा शास्त्र अध्ययन गरी रहेका स्वास्थ्य क्षेत्रमा सेवा गर्न अग्रसर युवा चिकित्सकहरू वा मेडिकल अफिसर वा बाल रोग सम्बन्धी रिसर्च गर्नु भनी निवेदन गर्ने युवा बाल विशेषज्ञलाई बालस्वास्थ्य सम्बन्धी अनुसन्धानात्मक क्रियाकलापमा सक्रिय सहभागिताका लागि प्रोत्साहन गर्नु ।

परिच्छेद-२

४. अनुसन्धानका विषयहरू

(क) नेपाल सरकार स्वास्थ्य तथा जनसंख्या मन्त्रालयद्वारा बाल स्वास्थ्यका क्षेत्रमा तोकिएका प्राथमिकताका विषयहरू ।

(ख) नेपाल स्वास्थ्य अनुसन्धान परिषदद्वारा बाल स्वास्थ्यका क्षेत्रमा तोकिएका प्राथमिकताका विषयहरू ।

(ग) नेपाल पेडियाट्रिक सोसाइटीद्वारा आवश्यकतानुसार अनुसन्धानका लागि प्रतिपादित गरिएका विषयहरू ।

(घ) बाल स्वास्थ्य सँग सम्बन्धित अन्य विविध बिषयहरू ।

५. अनुसन्धान अनुदानका लागि योग्यता: अनुसन्धान अनुदानका लागि आवेदन दिन चाहने उम्मेदवारले यसै कार्यविधिको अनुसूची २ मा उल्लेख भए बमोजिमको न्यूनतम योग्यता पुरा गरेको हुनु पर्नेछ ।

६. अनुसन्धान सञ्चालक समिति: नेपाल पेडियाट्रिक सोसाइटीद्वारा अनुदान दिइएका सम्पूर्ण अनुसन्धानहरूको सञ्चालन एवं अनुगमनका लागि नेपासको “अनुसन्धान अनुदान सञ्चालक समिति” ले सञ्चालक समितिको भूमिका निर्वाह गर्नेछ ।

७. अनुसन्धान अनुदान सञ्चालक समितिको काम, कर्तव्य र अधिकार:

(क) नेपासको वार्षिक क्यालेन्डरमा तोकिए बमोजिम अनुसन्धान प्रस्तावना पत्र (Research Proposal) को आह्वानका लागि समयमै सूचना जारी गर्ने ।

(ख) रीतपूर्वक प्राप्त अनुसन्धान प्रस्तावना पत्रहरूको अध्ययन एवं विश्लेषण गरी मापदण्ड अनुसार उत्कृष्ट ठहरिएको प्रस्तावना पत्रलाई अनुसन्धान अनुदानको सिफारिस सहित नेपासको केन्द्रीय कार्य समितिमा पेश गर्ने ।

(ग) अनुसन्धान सञ्चालक समितिको सिफारिसमा नेपासको केन्द्रीय कार्य समितिबाट अनुसन्धान अनुदानको लागि स्वीकृति प्रदान गरिएको अनुसन्धान प्रस्तावना पत्र (Research Proposal)लाई औपचारिक रूपमा सूचित गर्ने ।

(घ) अनुसन्धान सञ्चालक समितिको सिफारिसमा नेपासको केन्द्रीय कार्य समितिको निर्णय अन्तिम मानिनेछ ।

८. अनुसन्धान अनुदान सम्झौता पत्र: नेपासको केन्द्रीय कार्य समितिबाट अनुसन्धान अनुदानको लागि स्वीकृति प्रदान गरिएको अनुसन्धान प्रस्तावना पत्र (Research Proposal) का प्रमुख अनुसन्धान कर्ता र नेपासका

प्रतिनिधि बीच अनुसन्धान कार्य शुरु गर्न अघि यसै कार्यविधिको अनुसूची १ मा उल्लेख भए बमोजिमको सम्झौता पत्रमा हस्ताक्षर गरी सम्झौता पत्रको आदान प्रदान गरिनेछ ।

९. **अनुसन्धान अनुदान रकम हस्तान्तरण:** नेपासको केन्द्रीय कार्य समितिबाट अनुसन्धान अनुदानको लागी स्वीकृति प्रदान गरिएको अनुसन्धान प्रस्तावना पत्र (Research Proposal) का प्रमुख अनुसन्धान कर्तालाई स्वीकृत रकम देहाय बमोजिम तीन किस्तामा प्रदान गरिनेछ ।
- (क) पहिलो किस्ता: अनुसन्धान अनुदान सम्झौता पत्रमा दुबै पक्षको हस्ताक्षर भए पश्चात् अनुसन्धान सुरु गर्दाका बखत कुल रकमको ५०% ।
- (ख) दोस्रो किस्ता: अनुसन्धान कार्यको प्रस्तावित समय सीमाको मध्य भागमा कुल रकमको २५% ।
- (ग) अन्तिम किस्ता: अनुसन्धान सम्पन्न गरी प्रमुख अनुसन्धान कर्ताले अनुसन्धानको अन्तिम प्रतिवेदन नेपासलाई हस्तान्तरण गरे पश्चात् बाँकी २५% रकम ।

परिच्छेद-३ (विविध)

१०. **संरक्षक सम्बन्धी व्यवस्था:** नेपासका अध्यक्ष यस अनुसन्धान अनुदानको संरक्षक हुनेछन् र तथा यसको नैतिक जिम्मेवारी नेपास अध्यक्ष एवं अनुसन्धान अनुदान सञ्चालक समितिका सदस्यहरूले लिनेछन ।
११. **अनुदान राशी सम्बन्धी व्यवस्था:** नेपाल पेडियाट्रिक सोसाइटीको ४२ औं वार्षिकोत्सवको उपलक्ष्यमा संचालित नेप्कोन २०२३ को दौरान श्री मृगेन्द्र सम्झना चिकित्सा गुठीका तर्फबाट श्रद्धेय चिकित्सक डा मृगेन्द्र राज पाण्डे ज्यू बाट नेपासलाई हस्तान्तरण भएको रु ५,००,०००।०० (अक्षरेपि रु पाँच लाखमात्र) को चेकको रकमलाई नेपास को केन्द्रीय समितिले निर्धारण गरेको बैंक वा वित्तीय संस्थामा मुद्दती खातामा राखी त्यसबाट प्राप्त हुने ब्याजलाई (साँवा रकम नघट्ने गरी कूल ब्याज राशीको ७५% र बाँकी २५% भने मूल धनमा नै गाभिने गरी) अनुदान राशीका रूपमा प्रयोग गरिनेछ ।
१२. **संशोधन तथा खारेजी:** कार्यविधिका कुनै पनि दफा, उप दफाहरूलाई समय सापेक्ष परिमार्जन, संशोधन वा खारेजी गर्नु परेमा नेपासको योजना, अनुसन्धान तथा विस्तार समितिले आम सहमतिमा निर्णय गरी केन्द्रीय कार्य समितिमा सिफारिस गर्ने र नेपासको केन्द्रीय कार्य समितिको बैठकले अनुमोदन गरेमा संशोधन वा खारेजी हुनेछ ।
१३. **बाधा अड्काउ फुकाउने अधिकार:** यो कार्यविधि लागू भएपछि यसमा लेखिए जति कुरा यसै बमोजिम हुनेछ भने यसमा नलेखिएका कुरा योजना, अनुसन्धान तथा विस्तार समितिको निर्णय बमोजिम हुनेछ। साथै कुनै विवादास्पद विषय भएमा योजना, अनुसन्धान तथा विस्तार समितिले आवश्यकतानुसार विशेषज्ञ बाट परामर्श लीन सक्नेछ तथा समितिले आवश्यक ठानेमा अन्तिम निर्णयको लागि नेपासको केन्द्रीय कार्य समितिमा सिफारिस गर्न सक्नेछ ।

सन्दर्भ सामाग्री नेपाल पेडियाट्रिक सोसाइटीको विधान २०४३ लाई संशोधन गरी बनाइएको संशोधित विधान २०७५ को परिच्छेद २ को दफा ७ को देहायका उप दफाहरू तथा नेपास योजना अनुसन्धान तथा विस्तार समिति कार्यविधि २०८० मा आधारित रही यो अनुसन्धान अनुदान कार्यविधि २०८० तर्जुमा गरिएको हो ।

नेपाल पेडियाट्रिक सोसाइटीको संशोधित विधान २०७५ को परिच्छेद २ को दफा ७ मा उल्लिखित उप दफाहरू:

-उप दफा (घ): सोसाइटी सञ्चालनको निम्ती अनुदान, चन्दा वा दान दातव्य ग्रहण गर्ने ।

-उप दफा (ङ): सोसाइटीको कामको निम्ती कुनै पनि राष्ट्रिय र अन्तरराष्ट्रिय संस्था वा निकाय, व्यक्तिसँग नगद जिन्सी तथा प्राविधिक सहयोग अनुदान लिने ।

-उप दफा (छ): बाल स्वास्थ्य सँग सम्बन्धित विषयहरूमा शोध तथा अनुसन्धान कार्यहरू गर्ने ।

अनुसूची-१

मृगेन्द्र-सम्झना बाल चिकित्सा अनुसन्धान अनुदान सम्झौता पत्र

लिखितम् नेपाल पिडियाट्रीक सोसाईटिद्वारा (यस पछी प्रथम पक्ष भनिएको) बाल स्वास्थ्यका क्षेत्रमा अनुसन्धान गर्नका लागि प्रदान गरिने “मृगेन्द्र-सम्झना बाल रोग अनुसन्धान अनुदान.....(साल) डा. श्री.....लाई (यसपछी दोश्रो पक्ष भनिएको) प्रदान गर्ने प्रथम पक्षको केन्द्रिय कार्य समितिको मिति.....को निर्णय बमोजिम प्रथम पक्ष र दोश्रो पक्ष बिच देहायका शर्त सिमा भित्र रहि, कुल धनराशी रु. ४०,०००।०० (अक्षरूपी रु. चालीस हजार मात्र) सहितको यो “मृगेन्द्र-सम्झना बाल रोग अनुसन्धान अनुदान”शिर्षकमा अनुसन्धान गर्नका लागि प्रथम पक्षले दोश्रो पक्षलाई उपलब्ध गराउन मन्जुर भई यो सम्झौता पत्रमा हस्ताक्षर गरी सो को एक एक प्रति लियो / दियो ।

शर्त सिमाहरु

१. प्रथम पक्षले दोश्रो पक्षलाई प्रदान गर्ने कुल अनुदान रकमको पहिलो किस्ताको ५०% रकम यो सम्झौता पत्रमा दुबै पक्षको हस्ताक्षर पछी अनुसन्धान सुरु गर्दाका बखत प्रथम पक्षले दोश्रो पक्षलाई उपलब्ध गराउनेछ । दोश्रो किस्ताको २५% रकम अनुसन्धान कार्यको प्रस्तावित समय सीमाको मध्य भागमा र अन्तिम किस्ताको बाँकी २५% रकम प्रमुख अनुसन्धान कर्ताले अनुसन्धान सम्पन्न भएको आधिकारिक रुपमा जानकारी गराए पश्चात् प्रथम पक्षले दोश्रो पक्षलाई उपलब्ध गराउनेछ ।
२. दोश्रो पक्षले तोकिएको अवधी भित्र अनुसन्धान सम्पन्न गरी सो को प्रतिवेदन नेपालको अनुसन्धान शाखामा बुझाउनु पर्नेछ । नेपालको अनुसन्धान शाखाले अनुसन्धानको अन्तिम प्रतिवेदन प्राप्त गरे पश्चातमात्रै दोश्रो पक्षले आधिकारिक रुपमा जानकारी गराएको मानिने छ ।
३. दोश्रो पक्षले अनुसन्धान सम्पन्न गरी सो को अन्तिम प्रतिवेदन प्रथम पक्ष लाई बुझाए पश्चात उक्त अनुसन्धानको पुर्ण स्वामित्व प्रथम पक्षमा निहित रहनेछ । प्रथम पक्षको अनुमती बिना दोश्रो पक्षले अनुसन्धान मा कुनै संशोधन वा परिमार्जन गरी राष्ट्रीय अन्तरराष्ट्रीय स्तर मा कही कतै प्रकाशन लगायतका कार्य गर्न गराउन पाउने छैन ।
४. दोश्रो पक्षले प्रकाशनका लागी उक्त अनुसन्धान पत्र प्रथम पक्षको जर्नलमा अनिवार्य रुपमा पेश गर्नु पर्नेछ ।
५. प्रथम पक्षले उक्त अनुसन्धान पत्रलाई कुनै पनि शैक्षिक कार्यक्रम वा सम्मेलनमा प्रस्तुतिका लागी उपयुक्त ठानेमा प्रथम पक्षद्वारा आयोजित वा तोकिएको कार्यक्रम हरूमा दोश्रो पक्षले तोकिए बमोजिम प्रस्तुतिकरण दिनुपर्नेछ ।
६. दोश्रो पक्षबाट यस सम्झौता पत्रमा हस्ताक्षर पश्चात यसमा भएका शर्त सिमाको उल्लंघन हुने गरी कुनै पनि कार्य गरे गराइएको पाईएमा प्रथम पक्षले स्पष्टिकरण सोध्न सक्नेछ । दोश्रो पक्षले स्पष्टिकरणको जवाफ नदिएको अथवा दिएको स्पष्टिकरण प्रथम पक्षलाई चिन्तबुझ्दो नभएको खण्डमा प्रथम पक्षले दोश्रो पक्षलाई निम्नानुसार कारवाही गर्न सक्नेछ ।

क. प्रथम पक्षद्वारा भविष्यमा प्रदान गरिने कुनै पनि सेवा सुविधाका लागी दोश्रो पक्षलाई अयोग्य घोषित गरिने छ ।

ख. दोश्रो पक्षको काम कारवाहीबाट प्रथम पक्षलाई भएको हानी नोक्सानिको मुल्याङ्कन गरी प्रचलित कानून बमोजिम दोश्रो पक्षबाट असुलउपर गरिनेछ ।

प्रथम पक्षको तर्फबाट

दोश्रो पक्षको तर्फबाट

दस्तखतः

दस्तखतः

नाम थरः

नाम थरः

पदः

पदः

छापः

साक्षीहरु

यो सम्झौता पत्र हामी साक्षीहरुको रोहवरमा प्रथम पक्षको कार्यालयमा बसी हस्ताक्षर गरीएको हो ।

१. जिल्ला.....महा/उप महा /न पा /गा पा
वडा नं..... बस्ने वर्ष.....को
श्री.....
२. जिल्ला.....महा/उप महा /न पा /गा पा
वडा नं..... बस्ने वर्ष.....को
श्री.....
३. जिल्ला.....महा/उप महा /न पा /गा पा
वडा नं..... बस्ने वर्ष.....को
श्री.....

ईती सम्बत..... सालमहिना.....गते रोज..... शुभम्

अनुसूची-२

म्रिगेन्द्र-सम्झना बाल रोग अनुसन्धान अनुदान: योग्यता, मापदण्ड र सर्तहरू
(Eligibility Criteria and Conditions for Mrigendra-Samjhana Paediatrics Research Grant)

1. The candidate should be pursuing MD Paediatrics from an institution (within Nepal) recognized by MEC or a junior paediatrician or a medical officer (in order of priority as above) working in Nepal.
2. If the proposal is not received from any MD resident, then the junior paediatrician (not more than three years from the date of MD completion) and if it is still not received by them, then the grant can be given to a medical officer registered in NMC or to any other paediatrician.
3. The proposal should be cleared by the IRB of the concerned Institution/College/University/Hospital/NHRC.
4. The candidate shall be the Principal Investigator for the project, however the supervisor/guide for the project should be a life member of NEPAS and from the Department of Paediatrics of the same institution/college/hospital or organisation.
5. The funds can only be utilized for the purpose of procuring reagents, kits, or for covering cost of laboratory investigations, minor equipment, administrative & managerial work, hiring human resource etc.)
6. A contract paper will be signed between NEPAS and the PI of the study.
7. The research work should not be in regard to clinical trials for regulatory purpose, or with involvement of any pharmaceutical company.
8. The candidate will need to submit a table of costs with receipt after completion of the project.
9. The PI and supervisor involved in research project will ensure that they submit their works in JNEPAS compulsorily, as in the signed contract. In case otherwise, the PI should mention this in the proposal itself and get official permission from NEPAS beforehand. If any individual is found to have submitted or published it in any journal other than JNPS without prior permission, then he/she and the team of authors will be asked to write a letter of explanation which if not submitted will be blacklisted and will not be given any such opportunities in the future.
10. The work should be conducted during the stipulated time given by the research unit of NEPAS which includes data analysis and report preparation (usually six months before the final MD exam in case of PG students and six months or one year of grant approval in case of other than PG Residents).
11. The PI will need to submit a table of costs with receipt after completion of the project.
12. NEPAS shall decide upon the final recipient of the award.
13. Further details can be found in the website www.nepas.org.np or in the office of NEPAS
 E-Mail: grantnepas@gmail.com; nepas2010@gmail.com